

# കാർഷിക സർവകലാശാല മന്ദിരം ഉദ്ഘാടനം ഇന്ന്

മണ്ണുത്തി • പ്രവർത്തനം തുടങ്ങി 45 വർഷത്തിനുശേഷം കാർഷിക സർവകലാശാലയ്ക്ക് സ്വന്തം കെട്ടിടത്തിൽ ഭരണകേന്ദ്രം. വെള്ളാനിക്കര കാർഷിക സർവകലാശാല വളപ്പിൽ ഒൻപതര കോടി രൂപ ചെലവിൽ 40000 ചതുരശ്ര അടി വിസ്തീർണ്ണത്തിൽ നിർമ്മിച്ച കെട്ടിടം ഇന്ന് ഉദ്ഘാടനം ചെയ്യും.

ഇതോടെ ഭരണത്തിന്റെ ചുക്കാൻ പുതിയകെട്ടിടത്തിലേക്ക് മാറും. 1986ൽ അന്നത്തെ മുഖ്യമന്ത്രി കെ. കരുണാകരൻ ശിലാസ്ഥാപനം നിർവഹിച്ച കെട്ടിടമാണ് മൂന്നു പതിറ്റാണ്ടിനുശേഷം യാഥാർത്ഥ്യമാകുന്നത്. തൃശൂർ എംപിയായിരുന്ന പി.സി. ചാക്കോയുടെ സമ്മർദ്ദത്തെ തുടർന്ന് കഴിഞ്ഞ യുപിഎ സർക്കാരിലെ ധനമന്ത്രിയായിരുന്ന പ്രണബ് കുമാർ മുഖർജി കാർഷിക സർവകലാശാലയ്ക്ക് 100 കോടി രൂപ അനുവദിച്ചതോടെയാണ് ഭരണകേന്ദ്രം നിർമ്മിക്കാനുള്ള വഴിതെളിഞ്ഞത്. 100 കോടിയിൽ 59 കോടിയാണ് ഇതുവരെ സർവകലാശാലയ്ക്ക് ലഭിച്ചത്.

മുട്ടങ്ങിക്കിടന്നിരുന്ന കെട്ടിടത്തിന്റെ നിർമ്മാണം മന്ത്രി



കാർഷിക സർവകലാശാലയുടെ പുതിയ ആസ്ഥാന മന്ദിരം.

യായിരുന്ന കെ.പി. മോഹനനും എംഎൽഎയായിരുന്ന എം.പി. വിൻസന്റും മുൻകൈയെടുത്ത് കഴിഞ്ഞസർക്കാരിന്റെ കാലത്ത് ആരംഭിക്കുകയും 90 ശതമാനം ജോലികളും പൂർത്തിയാക്കുകയും ചെയ്തു.

1972ൽ പ്രവർത്തനം ആരംഭിച്ച കാർഷിക സർവകലാശാലയുടെ ഭരണം 1977 വരെ മണ്ണുത്തിയിലാണ് നടന്നിരുന്നത്. 1977ൽ ഹോർട്ടികൾച്ചർ കോളജിനു വേണ്ടി നിർമ്മിച്ച കെട്ടി

ടത്തിലാണ് നിലവിൽ കാർഷിക സർവകലാശാലയുടെ ഭരണ വിഭാഗം.

പുതിയ കെട്ടിടത്തിൽ വൈസ് ചാൻസലർ, രജിസ്ട്രാർ എന്നിവരുടെ ഓഫീസുകൾക്കു പുറമെ പൊതു ഭരണം, ഗവേഷണം, ധനകാര്യ - അക്കാദമിക് വിഭാഗങ്ങളും പ്രവർത്തിക്കും.

സി.അച്യുതമേനോൻ സ്മാരക പഠന ഗവേഷണ മന്ദിരം എന്നു നാമകരണം ചെയ്ത

കെട്ടിടം ഇന്ന് 9.30ന് മന്ത്രി വി.എസ്. സുനിൽ കുമാർ ഉദ്ഘാടനം ചെയ്യും. കെ.രാജൻ എം.എൽഎ അധ്യക്ഷത വഹിക്കും. സംസ്ഥാന സർക്കാർ വിഹിതത്തിൽ നിന്ന് നിർമ്മിക്കുന്ന സ്പോർട്സ് പവിലിയന്റെ ശിലാസ്ഥാപനം മന്ത്രി എ.സി. മൊയ്തീൻ നിർവഹിക്കും. ഐസിഎആർ ഡയറക്ടർ ജനറൽ ഡോ. ത്രിലോചൻ മൊഹോപത്ര ചടങ്ങിൽ പങ്കെടുക്കും.